



وزارت خزانہ۔

ہندوستان نے عالمی بینک کے ساتھ 35 ملین امریکی ڈالر کے قرض کے معاہدے پر دستخط کیے

Posted On: 27 JUN 2017 8:11PM by PIB Delhi

نئی دہلی۔ 28 جون۔ ”آسام اسٹیٹ پبلک فائنانشیل انسٹی ٹیوشنل ریفرمز پروجیکٹ“ کیلئے عالمی بینک سے 35 ملین امریکی ڈالر کے آئی بی آرڈی قرض کے لیے ایک معاہدے پر آج نئی دہلی میں دستخط کیے گئے۔ حکومت ہند کی جانب سے معاہدے پر اقتصادی امور کے محکمے کے جوائنٹ سیکریٹری (ایم آئی) جناب راجکمار نے دستخط کیے اور عالمی بینک کی جانب سے عالمی بینک (انڈیا) کے ایکٹنگ کنٹری ڈائریکٹر جناب جان بلام کونست نے دستخط کیے۔ امپلی میٹنگ اینٹنی معاہدے پر حکومت آسام کی جانب سے مالیاتی محکمے کے ایڈیشنل چیف سیکریٹری (فائننس) اور عالمی بینک کی جانب سے کنٹری ڈائریکٹر (انڈیا) نے دستخط کیے۔

پروگرام کی کل مالیت 44 ملین امریکی ڈالر ہے جس میں 35 ملین ڈالر کا انتظام بینک کے ذریعے کیا جائے گا۔ جبکہ بقیہ رقم کا انتظام ریاستی بجٹ سے کیا جائے گا۔ پروگرام کی مدت 5 سال ہے۔

اس پروجیکٹ کا مقصد آسام میں بجٹ کی عمل آوری میں ایمانداری اور شفافیت اور ٹیکس ایڈمنسٹریشن کی صلاحیت کو بہتر بنانا ہے۔ اس پروجیکٹ سے سرکاری اداروں کا کام کاج بہتر ہوگا، ان کی شفافیت میں اضافہ ہوگا اور خدمات کیلئے الیکٹرانک ادائیگی اور حصولیابی جیسے معاملات کی خدمات میں بہتری آئے گی جس سے آسام کے شہریوں کو فائدہ ہوگا۔

م۔ن۔اگ۔ ع۔ن

U-2920

(Release ID: 1493893) Visitor Counter : 2

